

**சாராம்சம்:** இனிய குழந்தைகளே, முழு உலகிற்கும் அமைதியைக் கொடுப்பது ஒரேயொரு தந்தையின் பணியே ஆகும். இதனாலேயே 'ஓ அமைதியை அருள்பவரே!' என மக்கள் கூறுகின்றனர். எனவே தந்தையே பரிசைப் பெற வேண்டும்.

**கேள்வி:** எக் குழந்தைகளால் தந்தையை முழுமையாகப் பின்பற்ற முடியும்?

**பதில்:** தந்தையைப் போன்று தூய்மையாகுகின்ற குழந்தைகளாலேயே அவரை முழுமையாகப் பின்பற்ற முடியும். உண்மையான காதலர்கள் ஆகுபவர்களே, அன்பிற்கினியவராகிய என்னைப் பின்பற்ற முடியும். அத்தகைய காதலிகளை மாத்திரமே நான் என்னுடன் அழைத்துச் செல்கிறேன். பசுவின் வாலைப் பிடிப்பதன் மூலம் உங்களால் அக்கரை செல்ல முடியும் என்று சமயநூல்களில் சித்தரிக்கப்பட்டுள்ளது. எவ்வாறாயினும் இங்கு பசு அல்லது பசுவின் வால் என்ற கேள்விக்கே இடமில்லை.

**பாடல்:** நீங்களே அன்புக் கடல். நாங்கள் ஒரு துளிக்காக ஏங்குகிறோம்.

ஓம் சாந்தி. இங்கு பாப் மற்றும் தாதா ஆகிய இருவரும் உள்ளனர். ஆத்மாக்களின் தந்தை சிவபாபாவே ஆவார் என்பது குழந்தைகளாகிய உங்களுக்கு இப்பொழுது தெரியும். தூய்மையாக்குபவரான அவர் அசரீரியானவர் என்பதும் உங்களுக்குத் தெரியும். நீங்களும் அசரீரியான அமைதி சொருபங்கள். அசரீரியான தந்தை அமைதி சொருபமானவர், ஆத்மாக்களும் அமைதி சொருபங்களே. ஆத்மாக்களின் ஆதி தர்மம் அமைதி ஆகும். அமைதிதாமமே உங்கள் வசிப்பிடமாகும். கடவுள் அமைதிக்க் கடல் என்பதால் அவர்கள் யாகம் வளர்க்கும் போது அமைதியை அருள்பவரைக் கூவியழைக்கின்றனர், தந்தையே முழு உலகிற்கும் அமைதியை வழங்குபவர். அமைதிப் பரிசுகளைப் பெறும் பலர் உள்ளனர். ஒருவர் பரிசைப் பெறும்போது, தாம் அமைதியை ஸ்தாபிப்பதற்கான கருவியாக ஆகியுள்ளதாக அவர்கள் கூறுகின்றனர். அவர்கள் மகாத்மாக்களின் பெயர்களைக் குறிப்பிடுகின்றனர். எவ்வாறாயினும் உலகம் முழுவதற்கும் அமைதி தேவைப்படுகிறது. இல்லாவிடின் அமைதியற்று இருப்பவர்கள் ஏனையோரையும் அமைதியற்றவர்கள் ஆக்குகின்றனர். இது இராவண இராச்சியம் ஆகும். இராவணன் எதிரியாவான். ஆனால் இராமர் எதிரி என அழைக்கப்படுவதில்லை. மக்கள் திரேதாயுக இராமரினதோ அல்லது பரமாத்மாவாகிய பரமதந்தையான இராமரினதோ கொடும்பாவியை எரிப்பதில்லை. அனைவரும் இராம இராச்சியம் இருக்க வேண்டும் என்றே விரும்புகின்றனர், ஆனால் எவருக்கும் இராம இராச்சியம் என்றால் என்ன என்பது தெரியாது. புதிய உலகம் வேண்டும் என்றும், புது டெல்கியில் இராம இராச்சியம் இருக்க வேண்டும் என்றும் அவர்கள் கூறுகின்றனர். அவர்கள் புது டெல்கியைப் பற்றிப் பேசுகிறார்கள். அதற்குப் பல பெயர்கள் கொடுக்கப்பட்டுள்ளன. டெல்கி தலைநகரமாகவும் தேவதைகளின் பூமியாகவும் இருந்தது. அங்கு ராதேயும் கிருஷ்ணரும் இருந்ததாகக் காட்டப்பட்டுள்ளது. அவர்கள் இருவருமே பிரதான இளவரசரும் இளவரசியும் ஆவர். அங்கு அவர்கள் இருவரும் அன்றி. வேறு ஏனையோரும் நிச்சயமாக இருந்திருக்க வேண்டும். எட்டு வம்சம் நினைவு கூரப்படுகிறது. அனைத்திற்கும் நீங்கள் உங்கள் புத்தியைப் பயன்படுத்த வேண்டும். சத்தியயுகத்தில் ஏனைய வம்சங்களும் இருக்க வேண்டும். இங்கு எத்தனை வம்சங்கள் உள்ளன எனப் பாருங்கள்! இந்த வம்சங்கள் பல வம்சங்கள் உருவாகும் வரை தொடர்ந்து வளர்ந்து கொண்டே இருக்கும். இன்னென்ன கிராமத்து மகாராஜாவைப் பற்றியும் ஒருவர் அறிந்துகொள்கிறார்! பல சிறிய கிராமங்கள் உள்ளன! அவ்வாறான பல கிராமங்கள் சத்தியயுகத்தில் இருப்பதில்லை. அங்கு இலக்ஷ்மி நாராயணனின் பெயர்கள் மிகவும் பிரபல்யமானவை. அவர்களின் இராச்சியம் 2500 வருடங்களுக்குத் தொடர்கிறது. அது நூறாயிரக்கணக்கான வருடங்களுக்கு முன்னர் இருந்ததாக மக்கள் கூறுகின்றனர். இது சிந்திப்பதற்குரிய விடயமாகும். இது ஆத்மாக்களுக்கான உணவு ஆகும். தந்தை ஆத்மாக்களாகிய உங்களுக்கு, உங்கள் புத்திக்கும் ஆன்மீக உணவைக் கொடுக்கின்றார். உங்கள் புத்தியின் பூட்டு இப்பொழுது திறக்கப்பட்டுள்ளது. ரிஷிகள், முனிவர்கள் போன்ற பலரும் தங்களுக்குப் படைப்பவரையோ அல்லது படைப்பையோ தெரியாது எனக் கூறுகின்றனர். இப்பொழுது குழந்தைகளாகிய நீங்கள் இவ்வாறு கூறுவதில்லை. நீங்கள் படைப்பவரையும், படைப்பின் ஆரம்பம், மத்தி, இறுதியையும் அறிந்துள்ளீர்கள். இப்பொழுது நீங்கள் உங்கள் 84 பிறவிகளின் சக்கரத்தையும் அறிந்துள்ளீர்கள். ஆரம்பத்தில் நீங்கள் தேவர்களாக இருந்தீர்கள், பின்னர் மத்தியில் இராவணன் வந்ததும் நீங்கள் விகாரம் நிறைந்தவர்கள் ஆகினீர்கள். இது இப்பொழுது இறுதியாகும். பழைய உலகின் விநாசம் இடம்பெறும் என்றும், அதன் பின்னரே ஆரம்பம் இடம் பெறும் என்பதையும் நீங்கள் அறிவீர்கள். ஆரம்பத்தில் இராம இராச்சியம் இருக்கும். பின்னர் இராவணனின் இராச்சியம் மத்தியில் ஆரம்பமாகும். இப்பொழுது இராவண இராச்சியம் முடிவடைந்து, இராம இராச்சியம் ஆரம்பமாகும். நீங்கள் சாதாரண மனிதனிலிருந்து நாராயணனாக மாற வேண்டும். இது சத்திய நாராயணனின் கதை ஆகும். அனைத்துச் சமயநூல்களினதும் பிரதான இரத்தினமாக இருப்பது ஸ்ரீமத் கீதையே என்பது உங்களுக்குத் தெரியும். மேன்மையாகுவதற்காகவே நீங்கள் ஸ்ரீமத்தைப் பெறுகிறீர்கள். மேன்மையானவர்கள் ஸ்ரீ என அழைக்கப்படுகிறார்கள். சமயநூலாகிய கீதையே தேவதர்மத்தின் சமயநூலென அழைக்கப்படுகிறது என்பதைக் குழந்தைகளாகிய நீங்கள் அறிவீர்கள்.. இதன் மூலமே தேவதர்மம் சங்கமயுகத்தில் ஸ்தாபிக்கப்பட்டது. சத்திய யுகத்தில் தூய்மையற்றவர்கள் எவரும் இல்லை என்பதனால் அவர்களைத் தூய்மையாக்க எவரும் வர வேண்டியதில்லை. தந்தை இப்பொழுது உங்களுக்கு விளக்கப்படுத்துகிறார்: கீதையைத் தூய்மையாக்குபவர் என அழைக்க முடியாது. கீதையின் மூலம் உங்களால் தூய்மையாக முடியாது. கீதையின் கடவுளே தூய்மையாக்குபவர் என அழைக்கப்படுகிறார். இதனை நன்றாக நினைவிற்கொண்டிருங்கள். கீதை, ஆதிசனாதன தேவிதேவதா தர்மத்தின் சமயநூலாகும். மகாபாரத யுத்தம் கீதையின் காலகட்டத்திலேயே இடம்பெற்றது. அதன்மூலம் எண்ணற்ற சமயங்கள் அழிக்கப்பட்டு ஒரேயொரு சமயம் ஸ்தாபிக்கப்பட்டது. தேவதர்மத்தின் சமயநூல்

கீதை என அவர்கள் கூறுகின்றனர். அது பிராமணர்களின் சமயநூல் எனக் கூறப்படவில்லை. கீதையில் பிராமணர்களைக் குறிப்பிடவில்லை. பரமாத்மாவாகிய பரமதந்தை வந்து பிரம்மா மூலம் சமயநூல்களினதும் வேதங்களினதும் சாராம்சத்தை உங்களுக்குக் கூறுகின்றார். சத்தியயுகத்தில் பிராமணர்கள் இல்லை என்பதை நீங்கள் இப்பொழுது புரிந்து கொள்கிறீர்கள். அங்கு இலக்ஷ்மியும் நாராயணனும் தேவர்களும் உள்ளனர். பிரம்மாவிற்குப் பின் விஷ்ணு உள்ளார். விஷ்ணுதாமம் பிரம்மாவின் மூலம் ஸ்தாபிக்கப்பட்டதாகப் படங்களில் சித்தரிக்கப்பட்டுள்ளது. பிரம்மாவும் விஷ்ணுவும் ஒரேகாலத்தில் இருப்பதில்லை. தேவதர்மம் பிரம்மாவின் மூலம் ஸ்தாபிக்கப்படுகிறது. இவ்விடயங்கள் விபரமாகப் புரிந்துகொள்ளப்பட வேண்டும். குழந்தைகளாகிய நீங்கள் இப்பொழுது உங்கள் ஆஸ்தியான சுவர்க்கத்தைச் சிவபாபாவிடமிருந்து பெறுகின்றீர்கள். நீங்கள் அதற்கான உரிமையைக் கொண்டவர்கள். நான்கு பிரதானமான சமயநூல்கள் உள்ளன. ஸ்ரீமத் பகவத் கீதையே முதல் தரமான சமயநூலாகும். அதன் மூலம் முதலாவது சமயம் ஸ்தாபிக்கப்பட்டது. பின்னர் இஸ்லாமியர்களினதும், பௌத்தர்களினதும் உள்ளது. கீதையில் மாத்திரமே “ஸ்ரீமத் பகவத் கீதை” என எழுதப்பட்டுள்ளது. வேறு எந்தச் சமயநூல்களிலும் ஸ்ரீமத் எனக் குறிப்பிடவில்லை. “ஸ்ரீமத் இஸ்லாம்” அல்லது “ஸ்ரீமத் பௌத்தம்” என எந்தச் சமயநூல்களும் நினைவு கூரப்படவில்லை. ஒரேயொரு ஸ்ரீமத் பகவத் கீதை மாத்திரமே உள்ளது. அதன் மூலம் எந்தத் தர்மம் ஸ்தாபிக்கப்பட்டது? ஆதிசனாதன தேவிதேவதா தர்மம் ஸ்தாபிக்கப்பட்டது. இறுதியிலேயே ஸ்தாபனை இடம்பெறுகிறது. இது புரிந்துகொள்ளப்பட வேண்டிய விடயமாகும். இப்பொழுது பாபா எங்களுக்கு ஆசிரியராகக் கற்பிக்கிறார். இது உங்கள் புத்தியில் பதிய வேண்டும். பாபா எங்கள் தந்தையும் ஆசிரியரும் ஆவார். பாபா அனைவருக்கும் கல்வி மூலம் சற்கதியைக் கொடுப்பதனால் அவர் சற்கருவும் ஆவார். அனைவரும் தந்தையை நினைவு செய்கின்றனர். அவர்கள் கீதையில் கிருஷ்ணரின் பெயரைப் புகுத்தியுள்ளனர். ஆனால் அவர் ஞானக்கடல் அல்ல. ஞானக்கடலாகிய தந்தை அவரை அவ்வாறு ஆக்கினார். ஆகவே தந்தை ஆசிரியரும் ஆவார். நீங்கள் இங்கே புதிய விடயங்களைச் செவிமடுக்கிறீர்கள். நீங்கள் பல சமயநூல்கள் போன்றவற்றைச் செவிமடுத்தும் வாசித்தும் உள்ளீர்கள். இப்பொழுது நீங்கள் தந்தையை நேரடியாகச் செவிமடுக்கிறீர்கள். முன்னர் நீங்கள் சரீரதாரிகளையே செவிமடுத்தீர்கள். ஆதியில் சரீரமற்றவர்களாக இருந்த நீங்கள், பின்னர் சரீரங்களை ஏற்றீர்கள் என்பதை ஆத்மாக்களாகிய நீங்கள் இப்பொழுது புரிந்து கொள்கிறீர்கள். பாபாவும் சரீரமற்றவரே. மக்கள் லிங்கத்தை உருவாக்குகிறார்கள். ஆத்மாக்கள் தங்கள் சரீரங்களினூடாக அவரை வணங்குகிறார்கள். நீங்கள் கூவியழைக்கிறீர்கள்: ஓ பரமாத்மாவாகிய பரமதந்தையே, தூய்மையற்ற எங்களை வந்து தூய்மையாக்குங்கள்! அவர்கள் லிங்கத்தை வழிபடுகிறார்கள். ஆனால் தாம் கூவியழைக்கின்ற அந்த ஒரேயொருவரே தூய்மையாக்குபவரான தந்தை என்பதை அவர்கள் புரிந்து கொள்ளவில்லை. சிவனே கடவுள், அவரே ஈஸ்வர் (கடவுள்). இவ்வாறாக அவர்கள் அவரைத் தொடர்ந்தும் நினைவு செய்கின்றனர். நீங்கள் அவரை பாபா என அழைக்கும்பொழுது, தந்தையிடமிருந்து ஓர் ஆஸ்தியை நீங்கள் பெறுவீர்கள் என்பது உங்கள் புத்தியில் பதிகிறது. நாங்கள் ஆஸ்தியைப் பெற்றிருந்தோம் என்பதாலேயே நாங்கள் அவரை வணங்குகின்றோம். பாரதமக்கள் ஆஸ்தியை நிச்சயமாகப் பெற்றார்கள். எப்பொழுது அதனைப் பெற்றார்கள் என்பதை அவர்கள் மறந்துவிட்டார்கள்! இப்பொழுது குழந்தைகளாகிய நீங்கள் இதைப் புரிந்து கொள்கிறீர்கள். நீங்கள் அவரிடம் வந்துள்ளீர்கள் எனக் குழந்தைகளாகிய நீங்கள் பாபாவிடம் கூறுகிறீர்கள். சிவபாபா பிரம்மாவின் சரீரத்தில் பிரவேசித்து உங்களுக்கு விளங்கப்படுத்துகிறார். “திரிமூர்த்தி” என்ற பெயர் பிரபல்யமானது. “திரிமூர்த்தி வீதி” என்ற பெயரும் உள்ளது. தந்தையின் புகழ் அதிகளவில் உள்ளது. அவர் அன்புக் கடல் என்றும், அவரே அனைவருக்கும் சற்கதியை அருள்பவர் என்றும் பாடலில் நீங்கள் செவிமடுத்தீர்கள். அவரே அனைவருக்கும் அமைதியையும் சந்தோஷத்தையும் கொடுப்பவர். துன்பத்தை அகற்றி அனைவருக்கும் சந்தோஷத்தை அருள்பவரும் அவரே ஆவார். அவர் மிக அன்பானவர். அவரைப் போன்று அன்பானவர்கள் வேறு எவரும் இல்லை. உங்களைச் சுவர்க்க அதிபதியாக்குகின்ற தந்தை நிச்சயமாக அன்பானவரே ஆவார். அவர் எல்லையற்ற தந்தையாவார். அவர் கூறுகிறார்: குழந்தைகளே நீங்கள் சுவர்க்க இராச்சியத்தை என்னிடமிருந்தே பெறுகின்றீர்கள். ஆத்மாக்களாகிய நீங்கள் சகோதரர்கள். நீங்கள் இப்பொழுது தந்தையைச் செவிமடுக்கிறீர்கள். ஆத்மாக்கள் அனைவரும் தந்தையை நினைவு செய்கின்றனர்: பாபா, வந்து எங்களைத் தூய்மையாக்குங்கள்! ஆத்மாக்கள் கூறுகின்றனர்: பாபா எங்களைத் தூய்மையாக்குவதற்கே வந்துள்ளார். அவர் கூறுகிறார்: குழந்தைகளே, உங்களைத் தூய்மையாக்குவதற்கு நான் 5000 வருடங்களுக்கு முன்பும் வந்தேன். இப்பொழுது உங்கள் தந்தையாகிய என்னை நினைவு செய்யுங்கள், அப்பொழுது உங்கள் அனைத்துப் பாவங்களும் அழிக்கப்படுவதுடன் உங்கள் அனைத்துத் துன்பங்களும் அகற்றப்பட்டுவிடும். மக்கள்கூவியழைக்கின்றனர்: ஓ தூய்மையாக்குபவரே வாருங்கள்! அவர்கள் தொடர்ந்தும் கைகளைத் தட்டிச் சத்தமாகப் பாடுகின்றனர்: சீதைக்குச் சொந்தமான தூய்மையாக்குபவரான இராமா. ஆகவே இதன் அர்த்தம் அவர்கள் தூய்மையற்றவர்கள் என்பதாகும். இது நரகம். இது ஆழ் நரகம் என அழைக்கப்படுகிறது. நீங்கள் இன்ன, இன்ன செயல்களைப் புரிந்தால் இவ்வாறு ஆகுவீர்கள் எனக் கருட புராணத்தில் அவர்கள் பல பயங்கரமான கதைகளை எழுதியுள்ளனர். பின்னர் பசுவின் வாலைப் பிடித்தவாறு உங்களால் சுவர்க்கத்திற்குச் செல்ல முடியும் எனவும் அவர்கள் கூறுகின்றனர். அதைப் போன்று ஒன்று அதில் எழுதப்பட்டுள்ளது. மிருகங்கள் என்ற கேள்விக்கே இடமில்லை. தாய்மார்களாகிய நீங்களே அந்தப் பசுக்கள். உங்கள் வாலை, அதாவது, உங்கள் பின்புறத்தைப் (back) பற்றிப் பிடித்துக் கொள்ளாதவரைக்கும் அவர்களால் பாதையைக் கண்டறிய முடியாது. உங்களிடம் வால் இல்லை. அவர்கள் கூறுகின்றனர்: உங்கள் வாலைப் பற்றியவாறு நாங்கள் அக்கரை சேருவோம். நீங்கள் எவரது வாலையும் இங்கு பிடிக்கக் கூடாது ஆனால் நீங்கள் பின்பற்ற வேண்டும். சந்நியாசிகள் பல சீடர்களைக்

கொண்டுள்ளனர். ஆனால் பின்பற்றுவது என்றால் தூய்மையாகுவதாகும். நீங்கள் உண்மையான சீடர்கள் (followers). சிவபாபா கூறுகிறார்: நான் உங்கள் அனைவரையும் வீட்டிற்கு அழைத்துச் செல்லவே வந்துள்ளேன். என்னை நினைவுசெய்யுங்கள், உங்கள் பாவங்கள் அழிக்கப்படும்! தூய்மையாகாமல் உங்களால் பின்பற்ற முடியாது. சிவபாபாவை முழுமையாகப் பின்பற்றுங்கள்! அவரைப் பின்பற்றுவதற்காகவே நீங்கள் இங்கமர்ந்துள்ளீர்கள். பக்திமார்க்கத்திலும் நீங்கள் என்னை நினைவு செய்தீர்கள். ஆத்மாக்கள் காதலிகள் என்றும், பரமாத்மாவே அன்பிற்கினியவர் என்றும் நீங்கள் அறிவீர்கள்.. ஆத்மாக்கள் அனைவரும் அவரை நினைவு செய்கின்றனர். எனவே அவர் உங்களை மீண்டும் அழைத்துச் செல்லவே வந்துள்ளார். அவர் கூறுகிறார்: என்னைப் பின்பற்றுங்கள் நான் உங்களை மீண்டும் என்னுடன் அழைத்துச் செல்வேன். எவ்வாறு அவரைப் பின்பற்றுவது எனவும் அவர் விளங்கப்படுத்துகின்றார். நான் தூய்மையானவன், நீங்கள் தூய்மையற்றவர்கள், நீங்கள் நிச்சயமாகத் தூய்மையாக வேண்டும். நீங்கள் நிச்சயமாக அவரைப் பின்பற்ற வேண்டும். விகாரமுடையவர்களால் அவரைப் பின்பற்ற முடியாது. என்னைப் பின்பற்றுவதற்கு என்னைப் போன்று நீங்களும் தூய்மையாக வேண்டும். தூய்மையற்றவர்களை நான் என்னுடன் மீண்டும் அமைதிதாமத்திற்கு அழைத்துச் செல்வேனா? முக்தியைப் பெறுவதற்காகப் பல மனிதர்கள் பக்தி, தபஸ்யா, தானத்ரம்ங்கள் செய்கின்றனர். ஏனெனில் இங்கு அவர்கள் துன்பத்தை அனுபவம் செய்வதனால் வீட்டிற்குச் செல்ல விரும்புகின்றனர். தந்தை கூறுகிறார்: நீங்கள் நிச்சயமாகத் தூய்மையாக வேண்டும். நான் தூய்மையானவன், அதனாலேயே நான் உங்களைத் தூய்மையாக்குகிறேன். நான் பிரம்மாவின் சரீரத்தில் பிரவேசிக்கிறேன். நானே படைப்பவர். நான் இந்த பிரம்மாவின் சரீரத்தில் பிரவேசிக்கிறேன். பிரம்மாவின் மூலம் தந்தை தேவதாமத்தை ஸ்தாபித்ததாக சித்தரிக்கப்பட்டுள்ளது. நீங்கள் பிரம்மகுமாரர்களும் குமாரிகளும் ஆவீர்கள். நீங்கள் சிவபாபாவைப் பின்பற்ற வேண்டும் என்பது உங்களுக்குத் தெரியும். தந்தை கூறுகிறார்: என்னை நினைவு செய்யுங்கள் அப்பொழுது நான் உங்களைத் தூய உலகிற்கு அழைத்துச் செல்வேன் என நான் உங்களுக்குச் சத்தியம் செய்கிறேன். வேறு வழி எதுவும் இல்லை. “ஓ தூய்மையாக்குபவரே!” என அவர்கள் கூறும்போது, அவர்கள் பார்வை, மேல் நோக்கி அல்லது நீரை நோக்கிச் செல்கிறது. கங்கைகள் தூய்மையாக்குபவை அல்ல. அவை கடலிலிருந்து வெளித்தோன்றிய நதிகளே. உங்கள் வாலை அவர்கள் பற்றிப்பிடிக்க வேண்டும். தந்தை கூறுகிறார்: நீங்கள் தூய்மையாகி என்னைப் பின்பற்ற வேண்டும் அப்பொழுதே உங்களால் என்னுடன் மீண்டும் வீட்டிற்குச் செல்ல முடியும். தந்தை கூறுகிறார்: நீங்கள் என்னுடனேயே இருந்தீர்கள், பின்னர் நீங்கள் 84 பிறவிச் சக்கரத்தைச் சுற்றி வந்து இப்பொழுது தூய்மையற்றவர்கள் ஆகியுள்ளீர்கள். இப்பொழுது மீண்டுமொருமுறை என்னை நினைவுசெய்யுங்கள் நீங்கள் தூய்மையாகுவீர்கள்! சந்நியாசிகளும் இல்லறத்தவர்களுக்குக் கூறுகின்றனர்: என்னைப் பின்பற்ற வேண்டுமானால் உங்கள் வீட்டையும் குடும்பத்தையும் துறந்துவிடுங்கள். தந்தை கூறுகிறார்: நான் பரந்தாமத்தில் வசிக்கின்றேன். நீங்களும் என்னுடன் அங்கு செல்ல விரும்புகிறீர்களா அல்லது நச்சுக் கடலில் இங்கு இருக்க விரும்புகிறீர்களா? நீங்கள் கூவியழைத்தீர்கள்: ஓ தூய்மையாக்குபவரே வாருங்கள்! தந்தை இப்பொழுது வந்துவிட்டார், அவர் தன்னுடன் உங்களை அழைத்துச் செல்ல உள்ளார். நான் ஒவ்வொரு சக்கரத்திலும் வந்து உங்களை என்னுடன் அழைத்துச் செல்கிறேன். பின்னர் சத்திய யுகத்தில் நீங்கள் மிக சந்தோஷமாக இருப்பீர்கள். இந்த இலக்ஷ்மியும் நாராயணனும் உலக அதிபதிகளாக இருந்தனர். அதிகளவு சந்தோஷத்தை அவர்களுக்கு யார் கொடுத்தது? தந்தையாகிய சுவர்க்கக் கடவுள். தந்தை உங்களுக்கு நினைவுபடுத்துகிறார்: நீங்கள் எனது பிறந்ததினத்தைக் கொண்டாடுகிறீர்கள். பாரத மக்கள் அனைவரும் பரமாத்மாவாகிய பரமதந்தையின் பிறந்ததினத்தைக் கொண்டாடுகின்றனர். இது எனது பிறப்பிடம். கிறிஸ்தவர்கள் இதனை ஏற்றுக்கொள்ளவில்லை. அவர்கள் கிறிஸ்துவை மாத்திரமே நம்புகின்றனர். பாரதமக்கள் சிவனின் பிறந்ததினத்தைக் கொண்டாடுகின்றனர். அனைவரையும் தூய்மையாக்குபவராகிய தந்தையின் பிறப்பிடம் இதுவாகும். தந்தை அனைவருக்கும் சந்தோஷத்தை அருள்கிறார். அவரே அனைவருக்கும் விடுதலை அளிக்கிறார். ஆகவே பாரதம் மிக மேன்மையானது. நாடகத்திற்கேற்ப எனது குழந்தைகள் அனைவரும் சந்தோஷமற்றிருக்கும் போது அவர்களுக்கு அவர்கள் ஆஸ்தியை வழங்குவதற்காக நான் வருகிறேன் என்பது தந்தைக்குத் தெரியும். தந்தை ஞானக்கடலும் சந்தோஷக்கடலும் ஆவார். அவர் குழந்தைகளாகிய உங்களுக்கு உங்கள் ஆஸ்தியைக் கொடுக்கிறார். அவர் கூறுகிறார்: என்னைப் பின்பற்றுங்கள்! நீங்கள் விகாரமானவர்கள் என்றும், அதனாலேயே உங்கள் சரீரங்களும் விகாரம் நிறைந்ததாக இருக்கின்றன என்பதும் ஆத்மாக்களாகிய உங்களுக்குத் தெரியும். ஆத்மாக்களாகிய நீங்கள் சத்தியயுகத்தில் தூய்மையாக இருப்பதனால், நீங்கள் தூய சரீரத்தையே பெறுகின்றீர்கள். தந்தை இப்பொழுது கூறுகின்றார்: குழந்தைகளே, தூய்மையாகுங்கள்! நினைவின் மூலம் மாத்திரமே நீங்கள் தமோபிரதானிலிருந்து சதோபிரதானாக முடியும். நல்லது.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

### தாரணைக்கான சாராம்சம்:

1. தந்தையிடமிருந்து சுவர்க்க ஆஸ்தியைக் கோரிக் கொள்வதற்கு ஆத்மாக்களாகிய நீங்கள் அனைவரும் சகோதரர்கள் என்பதை உறுதியாக்கிக் கொள்ளுங்கள். ஒருவரோடு ஒருவர் அதிகளவு அன்புடன் வாழுங்கள். தந்தை அன்பானவராக இருப்பதைப் போன்று நீங்களும் அன்பானவர்கள் ஆகுங்கள்.

2.

தந்தையைப் போன்று தூய்மையானவர்களாகி அவரை முழுமையாகப் பின்பற்றுங்கள். தந்தையுடன் அமைதிதாமமாகிய வீட்டிற்குத் திரும்பிச் செல்வதற்கு நீங்கள் நிச்சயமாகத் தூய்மையாக வேண்டும்.

**ஆசீர்வாதம்:**

ஒளியாகவும் சக்தியாகவும் விளங்கும் ஞானத்தினால் உங்கள் அதிர்ஷ்டத்தை விழித்தெழச் செய்து சதா வெற்றி சொரூபம் ஆகுவீர்களாக. ஒளியாகவும் சக்தியாகவும் விளங்கும் ஞானத்தின் ஆரம்பம்,மத்தி,இறுதியை அறிந்து முயற்சி செய்யும் குழந்தைகள் நிச்சயமாக வெற்றி அடைவார்கள். வெற்றியடைவது என்பது அதிர்ஷ்டத்தின் அறிகுறியாகும். ஞானம் நிறைந்தவராக இருப்பதும் உங்கள் அதிர்ஷ்டத்தை விழித்தெழச் செய்வதற்கான வழியாகும். ஞானம் என்பது படைப்பவரையும் படைப்பையும் அறிந்திருப்பதல்ல. ஆனால் ஞானம் நிறைந்தவர் என்பதன் அர்த்தம் உங்கள் ஒவ்வொரு எண்ணத்திலும் வார்த்தையிலும் செயலிலும் ஞான சொரூபமாக இருப்பதாகும். அப்பொழுது நீங்கள் வெற்றி சொரூபம் ஆகுவீர்கள். சரியான முயற்சியைச் செய்தும் வெற்றி தென்படவில்லையெனில், இது தோல்வியல்ல, ஆனால் நீங்கள் பலம் வாய்ந்தவராகுவதற்கான வழியாகும் எனப்பிரிந்து கொள்ளுங்கள்.

**சுலோகம்:**

பற்றற்றவராகி உங்கள் பௌதீக அங்கங்களினால் செயல்களைச் செய்யுங்கள். அப்பொழுது கர்மாதீத ஸ்திதியை உங்களால் இலகுவாக அனுபவம் செய்ய முடியும்.

\*\*\*ஓம் சாந்தி\*\*\*